

15 -ാം കേരള നിയമസഭ

14 -ാം സമ്മേളനം

നക്ഷത്രചിഹ്നമിട്ട ചോദ്യം നം. 47

17-09-2025 - ൽ മറുപടിയ്ക്ക്

ജി. എസ്. ടി. വരുമാനത്തിലെ കുറവ്

ചോദ്യം		ഉത്തരം	
ശ്രീ കെ. ബാബു (തൃപ്പൂണിത്തുറ), ശ്രീ അൻവർ സാദത്ത്, ശ്രീമതി കെ. കെ. രമ, ശ്രീ ചാണ്ടി ഉമ്മൻ		ശ്രീ കെ എൻ ബാലഗോപാൽ (ധനകാര്യ വകുപ്പ് മന്ത്രി)	
(എ)	ജി. എസ്. ടി. നടപ്പിലാക്കി എട്ട് വർഷം കഴിഞ്ഞിട്ടും സംസ്ഥാനത്തിന് പ്രതീക്ഷിച്ച ജി. എസ്. ടി. വരുമാന വളർച്ച നേടാൻ സാധിക്കാത്തതായുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ അതിന്റെ കാരണം വിലയിരുത്തിയിട്ടുണ്ടോ; വ്യക്തമാക്കുമോ;	(എ)	കഴിഞ്ഞ എട്ട് വർഷത്തെ വരുമാനം പരിശോധിക്കുമ്പോൾ, കോവിഡ് കാലത്ത് ഒഴികെയുള്ള വർഷങ്ങളിൽ തൊട്ടുമുമ്പത്തെ വർഷത്തെ വരുമാനവുമായി താരതമ്യപ്പെടുത്തുമ്പോൾ ഓരോ വർഷവും വരുമാന വളർച്ചയാണ് രേഖപ്പെടുത്തിയിട്ടുള്ളത്. ജി.എസ്.ടി നടപ്പിലാക്കിയ 2017-18 സാമ്പത്തിക വർഷം മുതൽ 2025-26 ഓഗസ്റ്റ് മാസം വരെ ലഭിച്ച ജി എസ് ടി വരുമാനത്തിന്റെ വിശദവിവരങ്ങൾ <u>അനുബന്ധമായി ചേർക്കുന്നു.</u> 2019-20, 2020-21 വർഷങ്ങളിൽ സംസ്ഥാന സമ്പദ്വ്യവസ്ഥയെ കോവിഡ് ബാധിച്ചിരുന്നു. 31/03/2025 വരെയുള്ള IGST തുകയിലെ കുറവ് ക്രമീകരിക്കാനായി 965.16 കോടി രൂപ 2025 ഏപ്രിൽ മാസത്തിൽ തിരികെ പിടിക്കുകയുണ്ടായി. അതുകാരണം 2025 ഏപ്രിൽ മാസത്തിൽ IGST വരുമാനത്തിൽ കുറവുണ്ടായി.
(ബി)	സംസ്ഥാനത്ത് ജി. എസ്. ടി. വരുമാന വളർച്ച മുൻവർഷങ്ങളേക്കാൾ നടപ്പ് സാമ്പത്തിക വർഷം കുറഞ്ഞു എന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ വ്യക്തമാക്കാമോ;	(ബി)	സംസ്ഥാനത്ത് ജി. എസ്. ടി. വരുമാന വളർച്ച മുൻവർഷങ്ങളേക്കാൾ നടപ്പ് സാമ്പത്തിക വർഷം കുറവ് വന്നിട്ടില്ല. കഴിഞ്ഞ കാലഘട്ടങ്ങളിലെ ജി.എസ്.ടി വരുമാനം പരിശോധിച്ചാൽ കോവിഡ് കാലത്ത് ഒഴികെയുള്ള വർഷങ്ങളിൽ തൊട്ടുമുമ്പത്തെ വർഷത്തെ വരുമാനവുമായി താരതമ്യപ്പെടുത്തുമ്പോൾ ഇയർ-ഓൺ-ഇയർ വരുമാന വളർച്ചയാണ് രേഖപ്പെടുത്തിയിട്ടുള്ളത്.
(സി)	ജി. എസ്. ടി. വരുമാനത്തിൽ കുറവ് ഉണ്ടാകുന്നതിനുള്ള കാരണം പരിശോധിച്ചിട്ടുണ്ടോ; വിശദമാക്കാമോ;	(സി)	സംസ്ഥാനത്തിന്റെ കഴിഞ്ഞ കാലഘട്ടത്തിലെ ജി.എസ്.ടി. വരുമാനം പരിശോധിച്ചാൽ കോവിഡ് കാലഘട്ടത്തിൽ ഒഴികെയുള്ള വർഷങ്ങളിൽ ഇയർ

			‘ഓൺ ഇയർ ഗ്രോത്താൺ’ (Year on Year growth) രേഖപ്പെടുത്തിക്കാണുന്നത് .
(ഡി)	കേന്ദ്ര സർക്കാർ കൊണ്ടുവന്ന ജി. എസ്. ടി. ഘടനാ മാറ്റം സംസ്ഥാനത്തെ ഏത് വിധത്തിലാണ് ബാധിക്കുന്നതെന്ന് വ്യക്തമാക്കുമോ?	(ഡി)	56-ാം മത് ജി.എസ്.ടി. കൗൺസിൽ നൽകിയ ശുപാർശ അനുസരിച്ച് നിലവിലുള്ള ജി.എസ്.ടി. നിരക്കുകൾ പരിഷ്കരിക്കുന്നതിന് തീരുമാനിക്കപ്പെട്ടിട്ടുണ്ട്. അതിൻ പ്രകാരം നിലവിലെ 12%, 28% നിരക്കുകൾ ബാധകമാകുന്ന സാധനങ്ങളുടെയും സേവനങ്ങളുടെയും നിരക്കുകൾ 5%, 18%-ത്തിലേക്ക് കുറച്ചു കൊണ്ടുവരുന്നതിനും, 28% ബാധകമായ സിൻ ഗുഡ്സ്, അതായത് ടൂബാക്കോ, സിഗരറ്റ്, പാൻമസാല തുടങ്ങിയവയ്ക്കും, ഉയർന്ന മൂല്യമുള്ള വാഹനങ്ങൾക്കും സ്പെഷ്യൽ റേറ്റ് ആയ 40% നിരക്ക് ഏർപ്പെടുത്തുവാനുമുള്ള തീരുമാനം കൗൺസിൽ മീറ്റിങ്ങിൽ കൈക്കൊണ്ടിട്ടുണ്ട്. പുതിയ നിരക്കുകൾ 2025 സെപ്റ്റംബർ 22-ന് നിലവിൽ വരുമെന്നാണ് അറിയിച്ചിട്ടുള്ളത്. നിലവിലെ പരിഷ്കരണം ജി.എസ്.ടി നിരക്കുകളിൽ വലിയ തോതിൽ മാറ്റങ്ങൾ നടപ്പിലാക്കുവാൻ തീരുമാനിച്ചിട്ടുള്ളതും പ്രസ്തുത നിരക്ക് മാറ്റത്തിൽ നിരവധി ചരക്കു/സേവനങ്ങളുടെ നിരക്കുകൾ ഒരു നിരക്കിൽ നിന്നും മറ്റൊന്നിലേക്ക് മാറ്റുന്ന സാഹചര്യവുമാണ് ഉള്ളത്. നിരക്കിലെ വ്യത്യാസങ്ങൾ കാരണം ചില മേഖലകളിൽ ഉണ്ടാകുവാൻ സാധ്യത ഉള്ള നികുതി നിരക്കിലെ ‘ഇൻവേർഷൻ’ മൂലമുള്ള ബാധ്യത, നികുതി ഘടനയിലെ മാറ്റങ്ങൾ വിപണിയിലെ ‘ഡിമാൻഡിൽ’ മാറ്റം വരുത്തുമോ തുടങ്ങി വിവിധ ഘടകങ്ങൾ ആശ്രയിച്ചാണ് നികുതിയിൽ കുറവ് കൂടുതൽ വരുമോ എന്നത് കണക്കാക്കുവാൻ സാധിക്കുക. എന്നാൽ ഇത്തരം ഘടകങ്ങളെല്ലാം പരിഗണിച്ച് നികുതി വരുമാനത്തിൽ ഉണ്ടാകുവാൻ പോകുന്ന വ്യതിയാനം തിട്ടപ്പെടുത്തുക എന്നത് പ്രായോഗികമായി ദുഷ്കരമാണ്. കൂടാതെ, ജി.എസ്.ടി. റിട്ടേൺ ഫയലിംഗ് സംവിധാനത്തിൽ സാധനങ്ങളുടെയും സേവനങ്ങളുടെയും HSN/SAC കോഡ് അടിസ്ഥാനത്തിലുള്ള വിശദമായ കണക്കുകൾ GST പോർട്ടലിൽ ലഭ്യമല്ലാത്തതിനാൽ, ആവശ്യമായ കൃത്യമായ വിവരങ്ങൾ ശേഖരിക്കപ്പെടുന്നില്ല. 2018-19, 2019-20 വർഷങ്ങളിലെ ഇ-വേ ബിൽ ഡേറ്റ പരിശോധിച്ചതിന്റെ അടിസ്ഥാനത്തിൽ ചരക്കുനീക്കത്തിൽ മാത്രം പ്രതിവർഷം 6300 കോടി രൂപയുടെ വരുമാന നഷ്ടം ഉണ്ടായിട്ടുണ്ട്. ഗുലാത്തി ഇൻസ്റ്റിറ്റ്യൂട്ടിന്റെ പഠനങ്ങൾ പ്രകാരം മൊത്തം വരുമാന നഷ്ടം 8000-9000 കോടി രൂപയാകാൻ

		സാധ്യതയുണ്ടെന്ന് അനുമാനിക്കുന്നു. ടി പരിഷ്കരണത്തിൽ അനേകം ചരക്കു/സേവനങ്ങളുടെ നിരക്കുകളിൽ കുറവ് വരുത്താൻ തീരുമാനിക്കപ്പെട്ടിരിക്കുന്നതിനാലും, കേരള സംസ്ഥാനത്തിന്റെ വരുമാന ഘടനയിൽ ജി.എസ്.ടി. വരുമാനത്തിന്റെ പ്രധാന പങ്ക് നിലവിലെ 28%യും 18%യും വരുന്ന നികുതി നിരക്കിലുള്ള ചരക്കു സേവനങ്ങളിൽ നിന്നാണ് ലഭിക്കുന്നത് എന്നതിനാലും ഉപഭോക്തൃ സംസ്ഥാനം ആയ കേരളത്തിന് നഷ്ടം ഉണ്ടാവും എന്നാണ് അനുമാനിക്കുന്നത്. കൂടാതെ ഗുലാത്തി ഇൻസ്റ്റിറ്റ്യൂട്ട് ഓഫ് ഫിനാൻസ് ആൻഡ് ടാക്സേഷൻ (GIFT) അടക്കമുള്ള വിവിധ ഫിനാൻഷ്യൽ സ്ഥാപനങ്ങളുടെ ഈ വിഷയത്തിൽ ഉള്ള പഠനങ്ങൾ ചൂണ്ടിക്കാണിക്കുന്നത് നിലവിലെ നികുതി നിരക്ക് പരിഷ്കരണം രാജ്യത്താകമാനവും കേരള സംസ്ഥാനത്തിലും നികുതി വരുമാനം കുറയുന്നതിന് ഇടയാക്കും എന്നതാണ്.
--	--	--

സെക്ഷൻ ഓഫീസർ

അനുബന്ധം

(തുക കോടിയിൽ)

സാമ്പത്തിക വർഷം	ജിഎസ് ടി*	% of R.B.E/BE	വ്യതിയാനം	വ്യതിയാനം%
2017-18	12008	74.12%		
2018-19	21015	92.08%	9007	75.01%
2019-20	20447	86.31%	-568	-2.70%
2020-21	20028	105.41%	-419	-2.05%
2021-22	24170	99.25%	4142	20.68%
2022-23	29513	97.60%	5343	22.11%
2023-24	30564	93.77%	1050	3.56%
2024-25**	32772	97.59%	2209	7.23%
2025-26 ** (ആഗസ്റ്റ് 2025 വരെ)	13317	35.26%		

* സ്റ്റേറ്റ് ഫിനാൻസ് അക്കൗണ്ട്സ് പ്രകാരം

** പ്രൊവിഷണൽ

Jasmin

സെഷൻ ഓഫീസർ